

પ્રસાર ભારતી

સમાચાર વિભાગ, આકાશવાણી, અમદાવાદ

Date : 05/05/2026

Day : TUESDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડીયા વાંચે છે.

1. ઉમરેઠ અને પશ્ચિમ બંગાળ સહિતના રાજ્યોની વિધાનસભાની ચૂંટણીના વિજયની ભાજપ દ્વારા રાજ્યભરમા ઉજવણી.
2. રાજ્ય સરકારના કર્મચારીઓ અને પેન્શનરોના મોંઘવારી ભથ્થામાં બે ટકાનો વધારો.
3. રાજ્યની પંદર જેટલી યુનિવર્સિટીમાં જીસીએએસ પધ્ધતિથી પ્રવેશ પ્રક્રિયા શરૂ.
4. બોટાદાના રાણપુર તાલુકામાં વરસાદ કેટલાંક ગામોમાં કરાં પડ્યા.
5. IPL ક્રિકેટમાં, મુંબઈ ઈન્ડિયન્સે લખનૌ સુપર જાયન્ટ્સને છ વિકેટે હરાવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

ELECTION

રાજ્યની ઉમરેઠ પેટાયૂંટણી અને પશ્ચિમ બંગાળ, આસામ અને પુડુચેરીની વિધાનસભામાં ભાજપની જીત થતા સમગ્ર રાજ્યમાં ઉજવણી કરવામાં આવી હતી.. ગઇકાલે ગાંધીનગર ખાતે ભાજપના મુખ્યમથક કમલમ ખાતે ઝાલમૂરી ખાઇને ઉજવણી કરાઇ હતી.ત્યારે આ પ્રસંગે નાયબ મુખ્યમંત્રી હર્ષ સંઘવીએ જણાવ્યું હતું કે ભાજપ પર નાગરિકોના અતૂટ વિશ્વાસને કારણે આ વિજય શક્ય બન્યો છે.

(BYTE- HARSH SANGHVI, DEPUTY CHIEF MINISTER)

પશ્ચિમ બંગાળ સહિત દેશના ત્રણ રાજ્યોમાં વિધાનસભાની ચૂંટણીમાં ભાજપનો વિજય થતા સમગ્ર રાજ્યમાં ઉજવણી કરવામાં આવી રહી છે. જે અંતર્ગત જામનગરના જિલ્લા ભાજપ કાર્યાલય તેમજ શહેર ભાજપ કારેલી ખાતે આગેવાનો તેમજ કાર્યકર્તાઓએ ફટાકડા ફોડી અને પરસ્પર મીઠું મોઢું કરાવી ઉજવણી કરી હતી. આ પ્રસંગે સાંસદ પૂનમ બેન માડમે કહ્યું હતુંકે વિકાસના રાજકારણનો વિજય થયો છે.

(BYTE- POONAM MADAM, PARLIAMENT)

ભાવનગર શહેર ભાજપ સંગઠન દ્વારા રૂપમ ચોક ખાતે આ જીતની ઉજવણી કરવામાં આવી હતી. જેમાં ભાવનગર શહેર ભાજપ અધ્યક્ષ કુમાર શાહ સહીત આગેવાનો અને કાર્યકર્તાઓએ એક બીજાને શુભકામનાઓ આપી હતી.

તો પંચમહાલમાં પણ ભાજપની જીત બદલ કાર્યકરોએ ફટાકડા ફોડી, મોં મીઠું કરાવી જીતની ખુશી વ્યક્ત કરી હતી.

દેવભૂમિ દ્વારકા જિલ્લાના જામ ખંભાળિયામાં પણ ભાજપ કાર્યકરોએ જાલ મૂડી ખાઈને ઉજવણી કરી હતી. આ પ્રસંગે ધારાસભ્ય મુળુભાઈ બેરાએ આગળ પણ જનસેવા માટે પ્રતિબદ્ધ રહેવાની વાત કરી હતી.

તો નવસારી અને પાટણમાં પણ ભારતીય જનતા પાર્ટી દ્વારા ઉત્સાહભેર ઉજવણી કરવામાં આવી. જ્યારે કેન્દ્ર શાસિત પ્રદેશ દમણમાં આ જીત બદલ વિજય રેલીનું આયોજન કરવામાં આવ્યું હતું. વલસાડમાં પણ ભાજપે પશ્ચિમ બંગાળની જીતનો જશ્ન ઝાલમૂરીથી મનાવ્યો હતો.

DA VADHARO

રાજ્ય સરકાર દ્વારા તેના કર્મચારીઓ અધિકારીઓ તેમજ પેન્શનરો માટે મોંઘવારી ભથ્થામાં 2 ટકાનો વધારો કરાયો છે. જે અંતર્ગત મોંઘવારી ભથ્થું હવે 60 ટકા ચૂકવાશે. રાજ્યના નાણાં વિભાગે આ સંદર્ભે ઠરાવ પ્રસિધ્ધ કર્યો. આ વધારાનો લાભ પહેલી જુન 2026 ની અસરથી મળશે.

GCAS

રાજ્યની 15 જેટલી સરકારી યુનિવર્સિટીઓમાં પ્રવેશ માટેની GCAS દ્વારા પ્રક્રિયા શરૂ કરવામાં આવી છે. આગામી 7 તારીખથી 28 તારીખ સુધી વિદ્યાર્થીઓ ઓનલાઇન અરજી કરી શકશે. બીજી જૂનથી પ્રથમ પ્રવેશ રાઉન્ડ યોજવામાં આવશે. GCAS દ્વારા કુલ ચાર રાઉન્ડમાં પ્રવેશ પ્રક્રિયા હાથ ધરવામાં આવશે. 7 મે થી 29 જૂન સુધી સમગ્ર પ્રક્રિયા ચાલશે. જે બાદ નવા શૈક્ષણિક સત્રની શરૂઆત થશે.

DANG RESULTLS

ડાંગ જિલ્લામાં ધોરણ 12 બોર્ડના સામાન્ય પ્રવાહનું ઐતિહાસિક પરિણામ પ્રાપ્ત થયું છે. સમગ્ર રાજ્યમાં ડાંગ જિલ્લો 97.88% સાથે પ્રથમ નંબરે રહ્યો છે. ધોરણ 12 વિજ્ઞાન પ્રવાહમાં પણ સમગ્ર ડાંગ જિલ્લો રાજ્યમાં આઠમાં ક્રમે રહ્યો હોવાનું જિલ્લા શિક્ષણાધિકારી જિજ્ઞેશકુમાર ત્રિવેદીએ જણાવ્યું હતું.

(BYE : JIGNESH KUMAR TRIVEDI, DISTRICT EDUCATION OFFICER, DANG)

આ પરિણામમાં આહવાની પ્રાચી ટંડેલ 97.54 પર્સેન્ટેજ (ઓવર ઓલ 99.99 પર્સેન્ટાઈલ) સાથે જિલ્લામાં પ્રથમ નંબરે રહી હતી. કોઈ પણ ટ્યૂશન ક્લાસીસ વગર પ્રાચીએ તેના શિક્ષક અને માતાપિતાના માર્ગદર્શન હેઠળ અભ્યાસ કર્યો. વિજ્ઞાન પ્રવાહમાં અવ્લ પ્રાચી ટંડેલ IAS બની દેશની સેવા કરવા માંગે છે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

ડેસ્ક

BOARD RESULT

ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ દ્વારા રાજ્યમાં ગઈકાલે ધોરણ 12 સામાન્ય અને વિજ્ઞાન પ્રવાહનું પરિણામ જાહેર કરાયું. જેમાં અરવલ્લી જિલ્લામાં ધો. 12 સામાન્ય પ્રવાહનું 92.24 ટકા જ્યારે વિજ્ઞાન પ્રવાહનું 76.93 ટકા પરિણામ આવ્યું છે. સામાન્ય પ્રવાહમાં અરવલ્લી જિલ્લાની જીયા ભરવાડે એ વન ગ્રેડ મેળવ્યો છે. જિલ્લાના પરિણામ અંગે સુપરવાઇઝર મહેન્દ્રભાઈ પટેલે આ મુજબ જણાવ્યું.

(BYTE - MAHENDRABHAI PATEL, SUPERVISOR)

સુરત જિલ્લામાં ધો. 12 વિજ્ઞાન પ્રવાહનું 87.26 ટકા, જ્યારે સામાન્ય પ્રવાહનું 93.46 ટકા પરિણામ આવ્યું છે. વિજ્ઞાન પ્રવાહમાં સમગ્ર રાજ્યમાં સૌથી વધુ એ-૧, એ-૨, બી-૧, બી-૨, સી-૧ ગ્રેડ સુરત જિલ્લાના વિદ્યાર્થીઓએ મેળવ્યો છે.

પાટણ જિલ્લાનું ધોરણ 12 સાયન્સનું પરિણામ 84.43 ટકા જ્યારે સામાન્ય પ્રવાહમાં જિલ્લાનું પરિણામ 94.77 ટકા આવ્યું છે.

તો પંચમહાલ જિલ્લામાં ધોરણ-12 સામાન્ય પ્રવાહનું 88.69% અને ધોરણ-12 વિજ્ઞાન પ્રવાહનું 71.36% પરિણામ જાહેર થયું છે. જ્યારે નર્મદા જિલ્લામાં સામાન્ય પ્રવાહમાં 94.17 ટકા અને વિજ્ઞાન પ્રવાહમાં 84.95 ટકા પરિણામ જાહેર થયું છે. અને વલસાડ જિલ્લામાં ધોરણ-12 વિજ્ઞાન પ્રવાહમાં 74.51% અને સામાન્ય પ્રવાહમાં 90.39% વિદ્યાર્થીઓ પાસ થયા છે.

JAMNAGAR SAJA

રાજ્યના ઇતિહાસના સૌથી મોટા હથિયાર હેરાફેરી કેસમાં જામનગરની વિશેષ ટાડા અદાલતે 12 આરોપીઓને દોષિત જાહેર કર્યા છે. મુંબઈના 1993ના શ્રેણીબદ્ધ બોમ્બ વિસ્ફોટ સાથે જોડાયેલા અને ગોસાબારા હથિયાર હેરાફેરી કેસમાં 33 વર્ષ બાદ ઐતિહાસિક ચુકાદો આપ્યો છે.

સ્પેશિયલ જજ આર.પી. મોગેરાએ 10 દોષિતોને 5 વર્ષની કેદ અને 5 હજાર રૂપિયાનો દંડ, જ્યારે અન્ય 2 દોષિતોને 7 વર્ષની સખત કેદ અને 8 હજાર રૂપિયાનો દંડ કર્યો છે. જ્યારે દાઉદ ઈબ્રાહિમ સહિત 15 આરોપીઓને ભાગેડુ જાહેર કર્યા હોવાનું સરકારી વકિલ ઝમન ભંડેરીએ કહ્યું હતું.

(BYTE- ZAMAN BHANDERI, GOVERNMENT LAWYER)

BOTAD RAIN

બોટાદ જિલ્લાના રાણપુર શહેરમાં પવન સાથે કમોસમી વરસાદના ગઇકાલે મોડી સાંજે ઝાપટાં પડ્યા હતા. રાણપુર શહેરમાં સાંજના સમયે એકાએક વાતાવરણમાં પલટો આવતા સુસવાટા પવન સાથે વરસાદ વરસ્યો હતો. રાણપુર સહિત તાલુકાના માલણપુર, ખોખનીયા, રાજપરા, નાગનેશ, બોડીયા સહિતના ગામોમાં કમોસમી વરસાદ પડ્યો હતો. જ્યારે રાણપુર તાલુકાનાં અણીયાળી કસ્બાતી સહિતના ગામોમાં કરા પડ્યા હતા. જોકે આ વરસાદને કરાણે રાણપુર શહેર અને તાલુકાના ગ્રામ્ય વિસ્તારોમાં ઉનાળુ પાકને નુકસાન થવાની ભીતિ સેવાઇ રહી છે

WEATHER

આગામી 10 તારીખ સુધી વાતાવરણ સૂકું રહેવાનું અનુમાન છે. મહત્તમ તાપમાન કોઈપણ પ્રકારનો મોટો ફેરફાર જોવા મળશે નહીં. મોટા ભાગના જિલ્લાઓમાં તાપમાન 40 ડિગ્રીને પાર પહોંચી જવાનું પૂર્વાનુમાન છે. 6 અને 7 તારીખે ઉત્તર ગુજરાત અને દક્ષિણ ગુજરાતના દરિયાકાંઠા ક્ષેત્રમાં હીટવેવ રહેવાનું અનુમાન છે. 9 અને 10 તારીખે ગરમ અને ભેજવાળું વાતાવરણ રહેશે તેમ હવામાન વિભાગના ડાયરેક્ટર એ.કે.દાસે જણાવ્યું હતું.

IPL

IPL ક્રિકેટમાં, ગઈકાલે મુંબઈના વાનખેડે સ્ટેડિયમ ખાતે મુંબઈ ઈન્ડિયન્સે લખનૌ સુપર જાયન્ટ્સને છ વિકેટે હરાવ્યું. પ્રથમ બેટિંગ કરતા, લખનૌ સુપર જાયન્ટ્સે નિર્ધારિત 20 ઓવરમાં પાંચ વિકેટ ગુમાવીને 228 રન બનાવ્યા. 229 રનના લક્ષ્યાંકનો પીછો કરતા, મુંબઈ ઈન્ડિયન્સે 18 ઓવર અને 4 બોલમાં ચાર વિકેટ ગુમાવીને આ લક્ષ્યાંક હાંસલ કર્યો. મુંબઈ તરફથી રાયન રિકેલ્ટને 32 બોલમાં 83 રન બનાવ્યા. આ બદલ તેને મેન ઓફ ધ મેચ જાહેર કરવામાં આવ્યો.

આ જીતથી મુંબઈ ઈન્ડિયન્સ પોઈન્ટ ટેબલમાં છઠ્ઠા સ્થાને પહોંચી ગયું છે, જ્યારે લખનૌ સુપર જાયન્ટ્સ 9 મેચમાંથી ફક્ત 4 પોઈન્ટ સાથે પ્લેઓફની રેસમાંથી બહાર થવાના આરે છે.

આજે, દિલ્હીના અરુણ જેટલી સ્ટેડિયમ ખાતે દિલ્હી કેપિટલ્સ અને ચેન્નાઈ સુપર કિંગ્સ વચ્ચે મુકાબલો થશે. આ મેચ સાંજે 7:30 વાગ્યે રમાશે.